

वर्क प्लॅन अंतर्गत कृषि चिकित्सालयाचे बळकटीकरण करणे ही
१०० टक्के केंद्र पुरस्कृत योजना सन २००७-०८ मध्ये

राज्यात

राबविण्यास मान्यता देण्याबाबत

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : कृषिचि २९०७/प्र.क्र. १७०/३-अे,

मंत्रालय विस्तार भवन, मुंबई ४०० ०३२.

दिनांक : १६ जुलै, २००७.

वाचा:- शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग, क्रमांक

१) कृषिचि २९०५/प्र.क्र.८५/३-अे, दि.४ जुलै, २००५

२) केंद्रीय कृषि मंत्रालय, नवी दिल्ली यांचे पत्र क्र.६-६/२००७/एमएम-१, दि.८ मे, २००७

३) वित्त विभाग शासन निर्णय क्र. संकीर्ण-१००६/प्र.क्र.१३१/कोषा-प्रशासन-५, दि.१५ मे, २००७

४) अंदाज १००७/प्र.क्र.६६/२-अे, दि. २८ मे, २००७

५) कृषिचि २९०७/प्र.क्र. १७०/३-अे, दि. २१ जून, २००७

प्रस्तावना:-

विकसित कृषि तंत्रज्ञानाचा प्रसार व प्रचार शेतकऱ्यांपर्यन्त प्रभावीपणे व जलदगतीने होऊन त्याद्वारे शेतकऱ्यांना त्या त्या भागातील प्रमुख पिकांचे उत्पादन व उत्पादकता वाढविण्याकरिता प्रोत्साहन देऊन सहाय्य करणे, शेतकऱ्यांना नवीन तंत्रज्ञान पुरविण्याकरिता प्रशिक्षण कार्यक्रम आयोजित करणे, नवीन तंत्रज्ञानावर आधारित पीक प्रात्यक्षिकांचे आयोजन करणे, माती व पाणी यांची तपासणी करणे, पिकावर येणारी कीड व रोग यांचे निदान करणे या सर्व सुविधा एकाच ठिकाणी उपलब्ध करून देण्याकरिता सन १९९७-९८ पासून आतापर्यन्त राज्यात एकूण २३१ कृषि चिकित्सालये स्थापन करण्यास मान्यता देण्यात आली आहे. केंद्रीय कृषि मंत्रालयाने त्यांच्या संदर्भाधीन दि.८ मे, २००७ च्या पत्रान्वये दिलेल्या मान्यतेनुसार ही योजना सन २००७-०८ मध्ये राबविण्यास संदर्भाधीन दि. २१ जून, २००७ च्या शासन निर्णयान्वये **प्रशासकीय मान्यता** देण्यात आली आहे. आता वित्त विभागाच्या दि. १५ मे, २००७ च्या शासन निर्णयान्वये दिलेल्या सूचनेनुसार सन २००७-०८ मध्ये या योजनेकरिता मंजूर केलेला निधी वितरित करण्याकरिता **वित्तीय मान्यता** देण्याची बाब शासनाच्या विचाराधीन होती.

शासन निर्णय :-

कृषि चिकित्सालयाचे बळकटीकरण करणे ही १०० टक्के केंद्र पुरस्कृत योजना **वर्कप्लॅन** अंतर्गत सन २००७-०८ मध्ये राबविण्यास केंद्रीय कृषि मंत्रालयाने संदर्भाधीन दिनांक ८ मे, २००७ च्या पत्रान्वये प्रशासकीय मान्यता दिली आहे. त्यानुसार **कृषि चिकित्सालयाचे बळकटीकरण करणे** या योजनेच्या अंमलबजावणीकरिता सन २००७-०८ मध्ये रुपये ५०.०० लक्ष (रुपये पन्नास लक्ष मात्र) इतक्या खर्चास शासनाची **वित्तीय मान्यता** देण्यात येत आहे. हा मंजूर केलेला रु.५०.०० लक्ष (रु.पन्नास लक्ष फक्त) निधी खर्च करण्यास कृषि संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांना **आहरण व संवितरण अधिकारी** म्हणून घोषित करण्यात येत आहे. राज्यातील संबंधित कृषि सहसंचालक अथवा अन्य अधिकारी यांना आवश्यकतेनुसार या मंजूर निधीचे वाटप करण्यास आणि त्याच्या वापराबाबत आवश्यक मार्गदर्शक सूचना देण्यास संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांना प्राधिकृत करण्यात येत आहे. सदर निधीचे वाटप वित्त विभागाने विकसित केलेल्या संगणकीय अर्थसंकल्प वितरण प्रणालीद्वारे आणि त्यांच्या दि. १५ मे, २००७ च्या शासन निर्णयात नमूद केलेल्या सूचनेनुसार मासिक निधी विवरणपत्राच्या मर्यादेत करण्यात याव्यात. सदर निधी खर्च करताना मासिक कॅश-फ्लो च्या मर्यादेत राहिल याची जबाबदारी कृषि संचालक (विस्तार व प्रशिक्षण) यांची राहिल.

२. केंद्रीय कृषि मंत्रालयाने दिलेल्या मार्गदर्शक सूचना, मार्गदर्शक तत्वे तसेच शासनाचे प्रचलित नियम व अटीनुसार खर्च करण्यात यावा. मंजूर निधीचा विनियोग राज्यातील स्थापित कृषि चिकित्सालयाचे बळकटीकरण करून कृषि चिकित्सालयावरील शेतकरी प्रशिक्षण, सल्ला सेवा आणि कृषि प्रक्रियेबाबत व माहिती तंत्रज्ञानाकरिता आणि प्रशिक्षणाकरिता लागणारे साहित्य, साधन सामुग्री खरेदी करण्यात यावी.

३. सन २००७-०८ मध्ये या प्रित्यर्थ होणारा खर्च खालील लेखाशिर्षाखाली खर्ची टाकण्यात यावा व योजनेच्या मंजूर तरतुदीतून भागविण्यात यावा.

मागणी क्र. डी-४

२४०१-पीकसंवर्धन

१०९ विस्तार व प्रशिक्षण

(०१)(३६) कृषि चिकित्सालयाचे बळकटीकरण

पंचवार्षिक योजनांतर्गत योजना/ १०० टक्के केंद्र पुरस्कृत योजना

२१-पुरवठा व सामुग्री

२७-लहान बांधकामे

५२ यंत्रसामुग्री व साधनसामुग्री

(२४०१ ४०९८)

४. हे आदेश वित्त विभागाच्या अनौ. संदर्भ क्र. १९३/व्यय-१, दिनांक २५.६.२००७ अन्वये दिलेल्या मान्यतेनुसार प्र.सचिव (कृषि) यांच्या मान्यतेने निर्गमित करण्यात येत आहे.

५. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २००७०७१६१५५७५४००१ असा आहे.

महाराष्ट्राचे राज्यपाल यांच्या आदेशानुसार व नावाने,

(वीणा राऊत)

कार्यासन अधिकारी, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

कृषी आयुक्त, महाराष्ट्र राज्य, पुणे,

संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर

संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे (१० जादा प्रतीसह)

सर्व संचालक / सर्व सहसंचालक, कृषि आयुक्तालय, महाराष्ट्र राज्य, पुणे

सर्व विभागीय कृषी सहसंचालक,

कृषि सहसंचालक (विस्तार), कृषि आयुक्तालय, महाराष्ट्र राज्य, पुणे

सर्व जिल्हा अधिक्षक कृषी अधिकारी,

सर्व तालुका कृषि अधिकारी,

महालेखापाल, महाराष्ट्र-१/२, (लेखा व अनुज्ञेयता / लेखा परीक्षा), मुंबई / नागपूर,

सर्व विधान मंडळ सदस्य, विधान मंडळ सचिवालय, विधान भवन, मुंबई

महासंचालक, माहिती व जनसंपर्क संचालनालय, मंत्रालय, मुंबई

सहसंचालक, लेखा व कोषागारे (संगणक कक्ष), नवीन प्रशासन भवन, मुंबई,

सर्व जिल्हा कोषागार अधिकारी,

वित्त विभाग (व्यय-१ / अर्थसंकल्प-१२), मंत्रालय, मुंबई-३२

नियोजन विभाग, मंत्रालय, मुंबई-३२

सर्व सहसचिव / उप सचिव / अवर सचिव (कृषी विभाग), कृषी व पदुम विभाग, मंत्रालय, मुंबई

मा.मंत्री (कृषि) यांचे खाजगी सचिव,

मा.राज्यमंत्री (कृषि) यांचे खाजगी सचिव,

कार्यासन २-अ, कृषी व पदुम विभाग, मंत्रालय, मुंबई-३२

निवड नस्ती.